

اللہ کے پسندیدہ ترین اعمال

مدرس: پروفیسر محمد یوسف جنوبی

عَنْ أَبِي عَبْدِ الرَّحْمَنِ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ سَأَلَتُ النَّبِيَّ صَلَّى اللَّهُ عَلَيْهِ وَسَلَّمَ أَئِ اللَّهُ تَعَالَى قَالَ : ((الصَّلَاةُ عَلَى وَقْتِهَا)) قُلْتُ ثُمَّ أَئِ ؟ قَالَ ((بِرُّ الْوَالِدَةِ)) قَالَ : ((الْجِهَادُ فِي سَبِيلِ اللَّهِ)) (۱)

ابو عبد الرحمن عبد الله بن مسعود رضي الله عنه سے روایت ہے کہ میں نے نبی مکرم ﷺ سے اللہ تعالیٰ کو سب سے زیادہ محبوب ہے؟ آپ نے فرمایا: ”وقت پر نماز پڑھنا۔“ میں سا؟ فرمایا: ”والدین سے حسن سلوک کرنا۔“ میں نے عرض کیا: پھر کون سا؟ تو آپ راستے میں جہاد کرنا۔“

اس حدیث کے راوی حضرت عبد اللہ بن مسعود رضي الله عنه ہیں جو جلیل القدر صحابی تھے سے تھے۔ مکہ میں یہ عقبہ بن ابی معیط کے مویشی چراتے تھے۔ یہ وہی عبد اللہ ہیں کہ سفر رسول اللہ ﷺ نے ان سے دودھ مانگا تو انہوں نے انکار کیا کہ یہ بکریاں میری نہیں دودھ کی بھیڑ کو پکڑ لیا۔ اس کے خشک تھنوں پر ہاتھ پھیرا تو وہ بڑے ہو گئے اور ان میں آیا۔ پھر اس بھیڑ کے تھن پہلے کی طرح خشک ہو گئے۔ عبد اللہ بن مسعود رضي الله عنه نے مکہ میں قرآن مجید پڑھا۔ وہ ہجرت جہشہ میں شامل تھے۔ جنگ بدر میں ابو جہل زخمی ہوا تو عبد اللہ ﷺ کے پاس لائے۔ آپ قرآن و سنت کے ممتاز عالم تھے۔ حدیث بیان کرنے زیر درس حدیث میں حضرت عبد اللہ رضي الله عنه کے پوچھنے پر آپ ﷺ نے فرمایا: ”عمل نماز ہے، اس کے بعد والدین کے ساتھ حسن سلوک اور پھر اللہ کی راہ میں جہاد۔“ رسول اللہ ﷺ نے نماز کو اللہ تعالیٰ کے نزدیک محبوب ترین عمل بتایا۔ نماز کی ہو جاتی ہے کہ آپ نے کفر اور اسلام میں نماز کو فرق بتایا ہے۔ گویا نماز اسلام کی علام نظروں میں اس قدر اہم تھی کہ آپ نے اس جہان سے رخصت ہوتے وقت صحابہ کر تلقین فرمائی۔ قرآن مجید میں بار بار أَقِيمُوا الصَّلَاةَ کے الفاظ آئے ہیں، جن کا مطلب رسول اللہ ﷺ کے فرمان کے مطابق نمازی نماز میں اللہ تعالیٰ کی مناجات کرتا ہے۔ قر

(۱) صحيح البخاري، كتاب مواقيت الصلاة، باب فضل الصلاة لوقتها، وصحی باب بیان کون الایمان بالله تعالیٰ افضل الاعمال؟

بندوں کی یہ صفت مذکور ہے کہ وہ اپنی نمازوں کی غنہداشت کرتے ہیں۔ (المومنون: ۹) دوسری جگہ ارشاد ہوا کہ اصل نمازی وہ ہیں جو اپنی نمازوں پر مداومت کرتے ہیں۔ (المعارج: ۳۳) یعنی ایسا نہیں ہوتا کہ نماز کبھی پڑھلی کبھی چھوڑ دی، بلکہ نماز پورے خلوص اور پابندی وقت کے ساتھ ہر روز ہر حال میں ادا کرنا ضروری ہے۔ نماز مسافر کو بھی معاف نہیں، بلکہ وہ قصر نماز ادا کرنے کا مکف ف ہے۔ آپ ﷺ نے خود ساری زندگی پورے اہتمام کے ساتھ نماز ادا کی اور صحابہ کرام ﷺ کو اس کا پابند بنایا۔ حدیث میں ہے کہ جزا اوزان کے دن سب سے پہلے نماز ہی کا سوال ہوگا۔

روزِ محشر کہ جاں گداز بود
اویں پر ش نماز بود

انسان خطا کا پتلا ہے۔ اس سے گناہ کے کام بھی سرزد ہو جاتے ہیں۔ آپ ﷺ نے فرمایا: ”نماز انسان کے گناہوں کو اس طرح جھاڑ دیتی ہے جس طرح موسم خزان میں خشک ٹہنی کو ہلایا جائے تو اُس کے پتے گر جاتے ہیں۔“ نماز کی فضیلت اور اہمیت پر درجنوں احادیث مروی ہیں۔ نماز صرف آخرت میں نجات کا ذریعہ ہی نہیں بلکہ اس کے دُنیوی فوائد بھی بہت سے ہیں۔ صفائی کو ایمان کا حصہ قرار دیا گیا ہے اور نماز کے لیے وضو پہلی شرط ہے۔ اور وضو کیا ہے؟ ہاتھ پاؤں بازو چہرے کو دھونا اور ناک میں پانی ڈالنا اور کلّی کرنا۔ گویا ایک دن میں پانچ نمازوں ہیں، ہر نماز میں اگر پانی کے ساتھ پا کیزگی اختیار کی جائے تو انسان کے بدن پر ذرہ برابر میل کچیل نہ رہے گی۔ مقررہ اوقات میں نماز پڑھی جائے تو پابندی وقت عادتِ ثانیہ بن جاتی ہے اور نمازی کے لیے اوقاتِ کارکاعین آسان ہو جاتا ہے۔ نماز جماعت کے ساتھ پڑھنے کا حکم ہے۔ اس طرح انسان نظم و ضبط (ڈسپلن) کا پابند ہو جاتا ہے۔ وہ اپنے ماحول سے باخبر رہتا ہے اور آپس میں پیار محبت کے تعلقات پیدا ہوتے ہیں۔

نماز سے غفلت رسول اللہ ﷺ کی ناراضگی کا باعث اور دوزخیوں کی علامت ہے۔ قرآن مجید میں ارشاد ہے: ﴿فَوَيْلٌ لِّلْمُصَلِّيْنَ ۚ ۝ الَّذِيْنَ هُمْ عَنْ صَلَاةِهِمْ سَاهُوْنَ ۝﴾ (الماعون) ”ان نمازوں کے لیے بر بادی ہے جو اپنی نمازوں میں سستی بر تنتے ہیں۔“ واضح رہے کہ ”وَيْل“ دوزخ کی ایک وادی کا نام ہے۔ سورۃ المدثر میں ارشاد ہے کہ جنت والے دوزخیوں سے پوچھیں گے کہ تم جہنم میں کیوں ڈالے گئے؟ وہ پہلی بات یہ بتائیں گے کہ ہم نمازوں پڑھتے تھے!“ (آیت ۲۳)

حضرت عبد اللہ بن مسعود رضی اللہ عنہ کے پوچھنے پر آپ نے اللہ کی نظر میں دوسری محظوظ ترین عمل والدین کے ساتھ حسن سلوک بتایا۔ والدین بڑی تکلیف اٹھا کر سالہا سال تک اپنے بچوں کو پالتے ہیں۔ ان کے ساتھ لاڑ پیار کرتے ہیں، ان کو ضروریات بھی پہنچاتے ہیں، جبکہ وہ dependent ہوتے ہیں۔ جب والدین اپنے بچوں پر اتنا احسان کرتے ہیں تو اولاد پر بھی یہ اخلاقی فرض ہے کہ وہ بڑے ہو کر ان کے احسان مند ہوں، اپنی صلاحیتیں والدین کی بہبود کے لیے کام میں لائیں، ان پر اپنا وقت اور پیسہ قربان کریں۔ اگر وہ بوڑھے ہو جائیں تو ان کا علاج معالجہ اور دوسری ضروریات خوش دلی کے ساتھ پوری کریں۔ اگر وہ ارذل العمر کو پہنچ جائیں اور ایسی باتیں کریں جو اولاد کو ناپسند ہوں تو ایسے موقع پر بچے یاد رکھیں کہ یہ وہی والدین ہیں جنہوں نے ان پر اُن گنت احسان

کیے ہیں۔ خود تکلیف برداشت کرتے تھے، مگر بچوں کو راحت پہنچاتے تھے۔

قرآن مجید میں والدین کے حقوق متعدد مقامات پر بڑے موثر انداز میں بیان ہوئے ہیں۔ سورہ بنی اسرائیل میں ارشاد ہے:

﴿إِمَّا يَتْلُغَنَّ عِنْدَكَ الْكِبَرَ أَحَدُهُمَا أَوْ كِلَّهُمَا فَلَا تَقْلُّ لَهُمَا أُفٌٍ وَلَا تُنْهَرُهُمَا وَقُلْ لَهُمَا

قُولًاً كَرِيمًا﴾ ۲۳) وَأَخْفِضْ لَهُمَا جَنَاحَ الدُّلُّ مِنَ الرَّحْمَةِ وَقُلْ رَبِّ رَحْمَهُمَا كَمَا رَبَّيْنِي صَغِيرًا﴾ ۲۴)

”اگر ان میں سے ایک یا دونوں تمہارے سامنے بڑھا پے کوچک جائیں تو ان کو اُف بھی نہ کھواورنا پر خفا ہو اور ان کے ساتھ ادب سے گفتگو کرو۔ اور ان کے لیے ادب کا بازو محبت سے جھکائے رکھوا اور ہمیشہ ان کے لیے یہ دعا کرتے رہو: اے میرے پروردگار! تو ان پر حمت فرماجیسا کہ انہوں نے مجھے بچپن میں پالا۔“

یعنی کم سنی اور ناتوانی میں میری ہر طرح کی ضروریات پوری کیں اور میری سر پرستی کرتے ہوئے ہر طرح کے خطرات سے بچائے رکھا۔

والدین کی خدمت اور حسن سلوک تو اولاد پر ہر حال میں لازم ہے، خواہ والدین اپنے ہوں یا برے ہوں،

مسلمان ہوں یا غیر مسلم۔ ہاں اگر وہ اللہ کے احکام کے خلاف کوئی حکم دیں تو ان کی اطاعت نہیں کی جائے گی، کیونکہ اللہ کا حکم سب پر فائق ہے، اطاعت مطلق تو اللہ اور اس کے رسول ہی کی ہے۔ بخواہے قرآنی: ﴿أَطِيعُوا اللَّهَ وَأَطِيعُوا الرَّسُولَ﴾ (محمد: ۳۳)

”اللہ کی اطاعت کرو اور اس کے رسول کی اطاعت کرو۔“ اگر والدین اللہ اور اس کے رسول کے فرمان کے خلاف حکم دیں تو اس کا انکار ضروری ہے۔ سورہ لقمان میں ارشاد ہے: ﴿وَإِنْ جَاهَدُكُمْ

عَلَىٰ أَنْ تُشْرِكَ بِي مَا لَيْسَ لَكُ بِهِ عِلْمٌ فَلَا تُطْعِهُمَا وَصَاحِبَهُمَا فِي الدُّنْيَا مَعْرُوفًا﴾ (آیت ۱۵) ”اگر وہ دونوں تجھ پر زور ڈالیں کہ تو میرے ساتھ کسی کو شریک ٹھہرائے جس کی تیرے پاس کوئی دلیل نہیں تو ان کا کہنا نہ

ماننا، البتہ دُنیوی معاملات میں ان کے ساتھ بھلائی کرتے رہنا۔“ والدین کسی بھی مذہب و ملت سے تعلق رکھتے ہوں اگر وہ اپنی کسی ضرورت کے لیے پیسوں کا تقاضا کریں تو ان کی مدد کر دینی چاہیے۔ پس اللہ کے حکم کے

خلاف والدین کی اطاعت جائز نہیں۔ قرآن مجید میں جگہ جگہ والدین کے حقوق ادا کرنے کا حکم ہے۔ شیر خوارگی میں عیسیٰ علیہ السلام نے اپنی ماں کی گود میں کلام کیا اور فرمایا: ﴿وَأُوصِنِيٰ بِالصَّلَاةِ وَالزَّكُوْةِ مَا دُمْتُ حَيًّا ۚ ۲۶ وَبَرَّاْ بِوَالدَّتِنِي﴾ (مریم) ”مجھے (اللہ تعالیٰ نے) نماز اور زکوٰۃ ادا کرنے کا حکم دیا ہے جب تک میں زندہ رہوں۔ نیز

یہ کہ اپنی والدہ کے ساتھ حسن سلوک کرتا رہوں،“۔ والدین کے ساتھ حسن سلوک کا راستہ جنت کی طرف لے جاتا ہے اور ان کے ساتھ بدسلوکی، زبان درازی اور بے ادبی دوزخ میں لے جانے والی ہے۔ ایک شخص کے ساتھ گفتگو

کرتے ہوئے نبی اکرم ﷺ نے فرمایا: ”تیرے ماں باپ تیری جنت ہیں یا پھر تیری دوزخ ہیں،“۔ (ابن ماجہ)

آپ ﷺ نے فرمایا: ”باپ کی رضا میں اللہ کی رضا ہے اور باپ کی ناراضگی میں اللہ تعالیٰ کی ناراضگی ہے،“۔ (ترمذی) گویا والد کو خوش رکھنا اولاد کی خوش بختی ہے اور باپ کو ناراض کرنا اللہ تعالیٰ کو ناراض کرنا ہے۔

اگرچہ ماں باپ دونوں کے ساتھ حسن سلوک کرنے اور ادب و احترام کا رو یہ رکھنے کا حکم ہے، تاہم ایک لحاظ سے

ماں کا مقام اولاد کے لیے باپ کی نسبت زیادہ افضل ہے۔ حضرت ابو ہریرہ رضی اللہ عنہ سے روایت ہے کہ ایک شخص آپ صلی اللہ علیہ وسالم کے پاس آیا اور عرض کیا: یا رسول اللہ صلی اللہ علیہ وسالم میرے اچھے سلوک کا سب سے زیادہ مستحق کون ہے؟ آپ صلی اللہ علیہ وسالم نے فرمایا: ”تیری ماں“۔ اس نے پوچھا: اس کے بعد؟ آپ صلی اللہ علیہ وسالم نے فرمایا: ”تیری ماں“۔ اس نے پوچھا: پھر اس کے بعد؟ آپ صلی اللہ علیہ وسالم نے فرمایا: ”تیری ماں“۔ اس نے پوچھا: اس کے بعد؟ آپ صلی اللہ علیہ وسالم نے فرمایا: ”تیرا باپ۔“ (بخاری و مسلم) اس لیے کہ ماں اپنے بچوں کے لیے بہت زیادہ تکلیف اور مشقت برداشت کرتی ہے اور اس کی محبت بھی لامتناہی ہوتی ہے۔

اللہ تعالیٰ کے نزدیک بہترین اعمال میں تیرا عمل اللہ کے راستہ میں جہاد کرنا ہے۔ اللہ تعالیٰ کا خلیفہ ہونے کے ناطے انسان کا فرض ہے کہ وہ اللہ تعالیٰ کے احکام کی پابندی کرتے ہوئے زندگی گزارے۔ نہ صرف یہ بلکہ اس راہ میں جدوجہد کر کے دوسروں کو بھی اس کی دعوت دے۔ دنیا میں انسان سراسراً متحان میں ہے۔ جو شخص اللہ کی رضاوائی زندگی گزارے گا وہ اگلی زندگی میں انعام و راحت پائے گا، بصورتِ دیگر سخت سزا کا مستحق ہو گا۔ جہاد کا مطلب یہ ہے کہ انسان خود صراطِ مستقیم پر چلے اور گمراہوں کو سیدھی راہ کی طرف چلانے کی کوشش کرے۔ یوں مسلمان کی پوری زندگی جہاد کا مظہر ہے۔ اسے اپنی نفسانی خواہشات کو رضائے الہی کے تحت لانا ہے۔ شیطان کے حملوں سے بچنا ہے اور کفار کو راہِ راست پر لانے کی کوشش کرنا ہے تاکہ وہ اگلی زندگی میں عقوبت سے بچ سکیں۔ دنیا میں اللہ کے کلمے کو بلند کرنے کے لیے مسلمانوں پر جہاد فرض ہے۔ قرآن مجید میں ارشاد ہے:

﴿وَجَاهِهِدُوا فِي اللّهِ حَقَّ جِهَادِهِ﴾ (الحج: ٧٨) ”اللہ کی راہ میں جہاد کرو جیسا کہ جہاد کرنے کا حق ہے۔“

اگر مسلمان کے پیش نظر صرف اپنی نجات ہو تو اس کا ایمان ناقص ہے، کیونکہ اسے دوسروں کی ہمدردی بھی کرنا ہے اور انہیں راہِ راست پر لانا ہے۔ اس کے لیے یہ قابل برداشت نہیں کہ کوئی فرد بشرط اگلی زندگی میں سزا پائے۔ چنانچہ وہ دوسروں کو اسلام کی دعوت دے گا، کیونکہ نجات صرف اسلام میں ہے۔ اس عمل کا نام جہاد ہے۔ اسی کا حکم بار بار قرآن مجید میں دیا گیا ہے۔ سورۃ التوبۃ میں ارشاد ہے:

﴿إِنْفِرُوا خِفَاً وَثِقَالًا وَجَاهِهِدُوا بِأَمْوَالِكُمْ وَأَنْفُسِكُمْ فِي سَبِيلِ اللّهِ﴾ (التوبۃ: ٤١)

”(اللہ کے راستے میں) نکلو خواہ ہلکے ہو یا بوجعل، اور جہاد کرو اللہ کی راہ میں اپنے مالوں اور اپنی جانوں کے ساتھ۔“

گویا صرف زبان کے ساتھ حق کی دعوت دینا کافی نہیں بلکہ غلبہ اسلام کے لیے مال بھی خرچ کرنا ہو گا اور قوت بھی استعمال کرنا ہو گی۔ یعنی پرست آدمی کا وظیرہ ہے اور یہی نجات کا باعث ہے۔ دوسری جگہ ارشاد ہے:

﴿يَا يَاهُهَا الَّذِينَ آمَنُوا هَلْ أَدْلُّ كُمْ عَلَى تِجَارَةٍ تُنْجِي كُمْ مِنْ عَذَابِ أَكِيمٍ﴾

﴿وَرَسُولِهِ وَتُجَاهِهِدُونَ فِي سَبِيلِ اللّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾ (الصف)

”اے ایمان والو! کیا میں تمہیں ایسی تجارت بتاؤں جو تمہیں المناک عذاب سے بچائے؟ (سنو) تم اللہ

پر اور اس کے رسول پر ایمان لا اور اللہ کی راہ میں اپنے مالوں اور اپنی جانوں سے جہاد کرو۔ یہی تمہارے لیے بہتر ہے اگر تم اس حقیقت کو جان لو۔“

اگر کوئی شخص اپنی ذات کی حد تک نیک راہ پر گامزن ہے، مگر اس کی زندگی میں دین اسلام کی سربلندی کے لیے کوئی جدوجہد نہیں، گویا اسے دوسرے انسانوں کی نجات کی کوئی فکر نہیں، تو اس کا ایمان ناقص ہے۔ ایمان کا تقاضا تو یہ ہے کہ جہاں اپنی نجات کی فکر ہو وہاں یہی چاہت دوسروں کے لیے بھی ہو۔

مختصر یہ کہ جہاد کا عمل اول اپنی ذات کی اصلاح اور اپنے نفس کو شیطانی اغوا سے بچانے کے لیے ہو، کیونکہ اپنی اصلاح کو نبی اکرم ﷺ نے بہترین جہاد قرار دیا ہے۔ اپنی ذاتی اصلاح کے بعد پھر مسلمان کی توجہ راہ گم کر دہ لوگوں کی اصلاح پر مرکوز ہو۔ بعلم لوں کو نیکی کی طرف بلانا بھی جہاد ہے اور کفار کو اسلام کی دعوت دینا بھی جہاد ہے۔ یہ جہاد زبان اور قلم سے بھی ہو گا اور مال سے بھی۔ اگر اس جدوجہد میں جان لڑانے کا موقع بھی آجائے تو وہ مرغوب ہے۔ کیونکہ اعلائے کلمۃ اللہ کی جدوجہد میں جان دینے والے کو شہید کہا گیا ہے کہ وہ کامیاب ہو کر اگلی زندگی میں داخل ہو گا۔ قرآن مجید میں ارشاد ہے: ﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبَلَ أَحْيَاءً وَلَكِنْ لَا تَشْعُرُونَ﴾ (البقرة) ”اور جو اللہ کی راہ میں قتل ہو جائیں انہیں مردہ نہ کہو بلکہ وہ زندہ ہیں مگر تمہیں (ان کی زندگی کا) شعور نہیں“۔ شہید کا مقام و مرتبہ بیان کرتے ہوئے رسول اللہ ﷺ نے ارشاد فرمایا: ”شہید کے تمام گناہ معاف کر دیے جاتے ہیں سوائے قرض کے۔“ (مسلم) رسول اللہ ﷺ خود شہادت کی تمنا رکھتے تھے اور اس کی تلقین کرتے تھے۔ آپ ﷺ سے دعا منقول ہے: ((اللَّهُمَّ إِنِّي أَسْأَلُكَ شَهَادَةً فِي سَبِيلِكَ)) ”اے اللہ میں تیرے راستہ میں شہادت کی تمنا کرتا ہوں“۔ گویا اللہ تعالیٰ کے نزدیک نماز والدین کے ساتھ حسن سلوک اور جہاد فی سبیل اللہ بہترین اعمال ہیں۔ ﴿ ﴾ ﴿ ﴾

باقیہ: قرآن حکیم کی سورتوں کے مضامین کا اجمالی تجزیہ

چنانچہ حضور ﷺ نے فرمایا کہ رمضان کے آخری عشرہ کو جاگ کر بس کرو اور اس کی طاق راتوں میں لیلۃ القدر کو تلاش کرو۔ روایات میں آتا ہے کہ جب رمضان کا آخری عشرہ شروع ہوتا تو نہ صرف آپ ﷺ اپنی کمر کس لیتے بلکہ گھر والوں کو بھی جگاتے تھے۔ حالانکہ حضور ﷺ کا یہ معمول نہ تھا کہ گھر والوں کو تہجد کے لیے بیدار کیا جائے۔ اس لیے کہ رات کی نمازل نفل ہے وہ کوئی خود اپنی مرضی سے پڑھنا چاہے، لیکن رمضان کا آخری عشرہ اس سے مستثنی ہے۔ اس عشرہ کی طاق راتوں میں جاگ کر لیلۃ القدر کو تلاش کرنا بہت فضیلت کا باعث ہے۔ اس رات میں ملائکہ کا نزول ہوتا ہے۔ حضرت جبریلؑ فرشتوں کے ایک گروہ کے ساتھ ہر اس شخص کے لیے خصوصی رحمت لے کر آتے ہیں جو اس رات میں اپنے رب سے راز و نیاز کر رہا ہو۔ تسبیح و تحمید، توبہ و استغفار اور عبادت میں مصروف ہو۔ ایک مرتبہ حضرت عائشہ صدیقہؓ نے حضور ﷺ سے سوال کیا کہ اگر مجھے لیلۃ القدر کی ساعت نصیب ہو جائے تو میں اپنے رب سے کیا دعا کروں؟ تو آپؑ نے یہ دعا تلقین فرمائی: ((اللَّهُمَّ إِنَّكَ عَفُوٌ كَرِيمٌ تُحِبُّ الْعَفْوَ فَاعْفُ عَنِّي)) (رواہ الترمذی) ”پور دگار! تو بہت معاف فرمانے والا، کرم کرنے والا ہے، اور معاف کرنا تجھے بہت پسند ہے، لہذا مجھے بھی معاف فرمادے!“ ﴿ ﴾ ﴿ ﴾